




దొడ్డు నారాయణమూర్తి రస్



కాకియగీతం

కళానికేంద్రం

ఆ కాగితం మట్టి రంగులో నేలలా వుంది. ఆ కాగితమీద అక్షరాలు చెమ్మ తగలగానే మొలుస్తున్న వాడియైన మొలకల్లా పచ్చగా కళకళాడుతున్నాయి. ఆ అక్షరాలు కత్తి మొనల్లా మెరుస్తున్నాయి. ఆ కత్తి మొనల వేపుచూశాడు వాడు. వాడికి ఆరేళ్ళంటాయి. ఎవరికీ కన్పించకుండా గుప్పెట్లో దాచుకున్న ఆ కాగితాన్ని విప్పి చూశాడు వాడు. ఆ అక్షరాలు వాడికేం అర్థం కాలేదు. ఆ అక్షరాల్ని చూస్తుంటే వాటిలో వాడికి తండ్రి కన్పించాడు. జుత్తుని ప్రేమగా నిమిరి, కళ్ళల్లోకి అభిమానంగా చూసే తండ్రి కన్పించాడు. వాడికి ఆ అక్షరాల్లో తల్లి కన్పించింది. మొన్నటి వరకూ ఒడిలో పడుకోబెట్టుకుని పాలుపట్టిన చల్లటి తల్లి జ్ఞాపకానికొచ్చింది.

తన చేతిని చూసుకోడానికి వాడికి భయం వేసింది. చుట్టూ చూశాడు. చేతి పిడికిట్లో కాగితాన్ని వుంచుకొని, ఆ చేతిని వెనక్కి దాచేసుకుని ముందుకు నడిచాడు. వాడికి నడవడం నచ్చలేదు. తండ్రి ఎప్పుడు ఇంటికి వచ్చినా, ఎప్పుడు ఇంట్లోంచి వెళ్ళినా, పరుగు పరుగునే వచ్చేవాడు. పరుగు పరుగునే వెళ్ళేవాడు. తండ్రిలాగే వాడికి పరుగెత్తాలనిపించింది.



ఆ పల్లె మంచి మహానగరానికి వెళ్ళే రోడ్డు మంచిగా లేదు. ఆ రోడ్డు పాడైపోయింది. ఆ రోడ్డు వచ్చిపోయింది. ఇప్పుడప్పుడే ఆ రోడ్డును ఎవరూ బాగుచేయలేరు. ఆ రోడ్డు మీద లేతాకుల్లా రెండు అడుగులు. ఎంతకూ తరగని ఆ రోడ్డుమీద ఆయాసం వచ్చేంత వరకూ పరుగెత్తి ఆగాడు వాడు. వెనక్కి చూశాడు. ఊరి వెనక నల్లటి కొండలు వాడికవి బళ్ళో నల్లబల్లల్లా కన్పించాయి. ఆ కొండల మీద తెల్లటి ఎండ చారలు.

—తండ్రి ఎప్పుడొచ్చినా ఆ కొండల మధ్య దార్లోంచి వచ్చేవాడు. ఆ రోజు తండ్రి వస్తాడని తల్లి చెప్పింది. ఇంటి ముందు మలక మంచమ్మీద తండ్రి కోసం ఎదురు చూస్తూ కూర్చున్నాడు. సోములు, రాము సాంబు బడికి రావా అని వాళ్ళింటి మీంచి వెళ్ళే అప్పుడు అడిగారు కూడా. 'ఇవాళ మా నాన్నొస్తాడు... బడికి రాను' అన్నాడు వాడు. సోములు వాళ్ళు సాయంత్రం గుడి దగ్గర ఆడుకుంటున్నప్పుడు కూడా పిలిచారు. 'మీ నాన్నొచ్చినప్పుడు వెళ్ళొచ్చులే ఆడు కుందాం రా' అన్నారు. అర నిమిషంలో వచ్చి వెళ్ళి పోయే నాన్న తను ఆడుకుంటున్న సమయంలోనే వచ్చి వెళ్ళిపోతే... అంచేత 'నేనానన్నాడు' వాడు. దూరంగా వాళ్ళు ఆడుకుంటున్న ఆటల్ని చూస్తూ కూర్చున్నాడు.

'తిండి తిందూగాని రా' అని లోప గుడిసెలోంచి తల్లి పిల్చింది. కాసేపట్లో చీకట్లో కల్పిపోడానికి సిద్ధంగా వున్న కొండలవేపు, ఆ కొండల మధ్య సన్నగా కన్పించే

చిన్న దారివేపు మరోసారి చూసి లోనికెళ్ళాడు.

"నాన్న రాడా అమ్మా ఇవేళ..." అన్నం గిన్నె ముందు కూర్చుంటూ అడిగాడు వాడు. వాడివేపు చూసింది. 'వస్తాడు' అంది తల్లి. చాలా సార్లు వస్తానన్న సమయానికి అతను రాలేదు. రెండోజుల్లో వస్తానన్న వాడు పది, పన్నెండు రోజులకి, నెలరోజులకి వచ్చిన సందర్భాలున్నాయి.

నేను అన్నం తిని పడుకుండి పోయాననుకో, అప్పుడు నాన్నొచ్చాడనుకో... నన్ను లేపుతావా... అన్నం ముద్ద తినబోతూ అడిగాడు వాడు.



బుడ్డి దీప
ముందరి
చిత్రం: P.V. సాయిరాం (కొల్లూరు)

'అలాగేలే... తను...' బుడ్డి దీపాన్ని వాడి ముందుకు జరిపింది తల్లి.

2

అతనెక్కడున్నాడో, ఎలా వున్నాడో, భర్తని చూసి, నప్పడల్లా ఒకటే ఆశ్చర్యం ఆమెకు. తన తిండి గురించి, నిద్ర గురించి, దాహం గురించి ఎప్పుడూ ఆలోచించ దతను. ఒక రోజు అర్ధరాత్రి బయటికెళ్ళడానికి సిద్ధంగా వున్న భర్తని ఆమె అడిగింది.

'అందర్లా నువ్వు వుండొచ్చు గదా...' అని.
'నాలా అందరూ వున్నారా...' ఎదురు ప్రశ్న వేశాడు నిద్రపోతున్న కొడుకుని చూస్తూ.
'అంటే...' ఆ మూల అర్థం కాలేదానికకి.

'అందర్లా నేనెలా వుండగల్యు. నాలా కొంతమంది మాత్రమే వున్నారు. వాళ్ళలోనే నేనుండగల్యు.....' ఆమె కళ్ళవేపు చూస్తూ ఆ మూలన్నాడు. ఆ తర్వాత మరేం మాట్లాడకుండా అతను బయటికెళ్ళిపోయాడు. ఏదో చెప్తామని ఆమె బయటికొచ్చింది. కానీ అతను వెనక్కి తిరిగి చూడకుండా వెళ్ళిపోతున్నాడు. ఇద్దరి మధ్య చాలా దూరం వుంది.

—చలుక్కున ఏవో అడుగుల శబ్దం వినిపించింది. తల్లి ద్వారబంధం వేపు చూసిందానిక. రెండో ముద్ద నోట్లో పెట్టుకోబోతున్న కొడుకు కూడా అటువైపు చూశాడు.

గబుక్కున లోనికొచ్చాడా వ్యక్తి. అతన్ని చూసి ఆవిడ లేచి నిలబడింది. గాభరాగా రెండు నిమిషాల్లో వెళ్ళి ల్చింది ఆమెలో వెప్పేసి 'వీలైతే మళ్ళీ వస్తాను జాగ్రత్త' అని బయటికొచ్చి, అటూ ఇటూ చూసి చీకట్లోకి వెళ్ళి పోయాడు.

'నాన్న రాడా అమ్మా. బాబయ్యవెంటనే ఎందుకెళ్ళి పోయాడు' తల్లి వేపు చూస్తూ అడిగాడు వాడు. తల్లి జవాబు చెప్పలేదు. మళ్ళీ అడిగాడు వాడు. తల్లి జవాబు చెప్పలేదు. 'నాన్న రాడేమో' అనిపించింది వాడికి. అలా అనిపించగానే వాడి చేతిలోముద్ద గిన్నెలోకి జారి పోయింది.

ఆ వ్యక్తి భర్తగురించి చెప్పి వెళ్ళిపోయిన తర్వాత ఆవిడకేం చేయాలో లోపలేదు. గుండెల్లో చెమలు పట్టింది.

'రాజన్నని పోలీసులు తీసుకెళ్ళారని తెల్పింది. ఎక్కడున్నాడో తెలీదు. కనుక్కోడానికి ప్రయత్నిస్తున్నాం... వీలైతే మళ్ళీ వస్తాను..... జాగ్రత్త...'

రాజన్న ఎక్కడున్నాడో తెలీదు. ఎలా వున్నాడో తెలీదు. ఆవిడ మనసులో ఏదో ప్రసవవేదన. గుడిసె బయటికొచ్చి చూసి, గుడిసె లోపల కొంతసేపు పిచ్చి దాస్లా తిరిగింది.

భర్త ఎక్కడున్నాడో కనుక్కోవాలి. గబుక్కున కొడుకుని తీసుకొని బయటికొచ్చింది. మట్టూ నత్తగుల్లల్లా గుడిసెయనిద్రపోతున్నాయి. చీకట్లో దారి అజ్ఞా.

'ఎక్కడ కెళ్ళానావమ్మ.....!' కొడుకడిగేడు. 'నాన్న దగ్గరికి' ఆ మూల వాడికి వెలుగులా వుంది.

ఊరికి పది గజాల దూరంలోకొచ్చిందావిడ. రోడ్డుకి కుడివేపున వెన్నెల్లా తెల్లగా మెరిసిపోతూ ఓ పోలీస్ స్టేషన్ వుంది. ఆ స్టేషన్ వరందాలో వెలుగు తున్న తెల్లటి ఎదుర్దీపం కాంతి తెల్లటి గోడల మీద పడి చీకట్లోకి ప్రతిఫలిస్తోంది.

ఆ స్టేషన్ ముందుకొచ్చిందావిడ. మనుషుల అలికిడి లేదక్కడ. స్టేషన్ మెల్లమీద ఓ జాతి కుక్క మేలైన ఫోజలో హాయిగా విశ్రాంతి తీసుకుంటోంది. అడ మనిషి అడుగుల శబ్దం వినగానే అది కళ్ళిప్పి చూసి పక్కకు తప్పుకుంది. అసలిస్తూ అది అడమనిషి వేపు,





పిల్లాడి వేపు చూసింది. అప్పుడు దాని పళ్ళు క్రూరంగా కనిపించలేదు.

మెల్లమీద కెక్కి లోన గదిలోకి తొంగి చూసింది.

ఎవరైనా పిలుద్దామని ఆవిడ అనుకుంటున్న సమయంలో.

'ఎవరమ్మా, ఏం కావాలి' అని అడుగుతూ లోన్లించో పోలీసు కానిస్టేబుల్ వచ్చాడు. అతని మాటల్లో వినయం కనిపిస్తోంది. అతని మాటల్లో తాగుడు వాసన ప్రసరించడం లేదు.

'ఎస్.ఐ. గారున్నారా... మాట్లాడాలి' అని అడిగింది.

'లేరమ్మా' అని చెప్పాడతను. 'మీరు నిలబడే వున్నారు' అని గాభరాగా కొంచెం దూరంలో వున్న కుర్చీని తెచ్చి 'కూచోండి' అని చెప్పాడు.

'ఎస్.ఐ. గారెప్పుడొస్తారు' అని అడిగింది.

'ఎస్.ఐ. గారు, హెడ్డు గారూ డ్యూటీమీదే బయటి కెళ్ళారమ్మా. వాళ్ళు రెండ్రోజుల్నుంచి ఇళ్ళ మొహం కూడా చూడకుండా డ్యూటీ పనిమీదే తిరుగుతున్నారమ్మా... మంత్రంగా... అక్కడికి గంట క్రితమే... వెళ్ళారమ్మా... ఇప్పుడైనా రావచ్చు... ఎప్పుడైనా రావచ్చు... ఉదయమైతే దొరుకుతారు' అని 'చాలా దూరం నుంచి నడిచివచ్చినట్టుగా తమరు కనిపిస్తున్నారు...' అని అడిగి వెంటనే లోనికెళ్ళి గ్లాసు కడిగి, కూజాలోని మంచినీళ్ళు తెచ్చి ఆవిడకిచ్చాడు.

'నీళ్ళు చేదుగా వున్నాయి కదమ్మా... మూడ్రోజులై కూజాలో నీళ్ళు మార్చలేదమ్మా... వివనుకోవద్దు మీరు...' అని సంజాయిషీ చెప్పాడు.

కానిస్టేబుల్లో మాట్లాడి ఆవి మెట్లు దిగుతుండగా అప్పుడే అక్కడికి ఓ స్కూలరు వచ్చి అగింది. ఆ స్కూలరును చూసి ఆవిడ మెల్లమీద నిలబడి పోయింది. ఆ కానిస్టేబుల్ స్కూలరు మీద వ్యక్తిని చూసి సెల్యూట్ చేశాడు. ఆ స్కూలరు మీద నుంచి ఓ ఆజానుబాహుడు, వంద కిలోల భారీకాయుడు దిగాడు.

ఆయన కళ్ళు చల్లగా దీపిల్లా వున్నాయి. ఆ కళ్ళల్లో దయ ప్రసరిస్తోంది.

'మీరు మీ కోసం వచ్చారు' అని కానిస్టేబుల్ ఆవిడని చూపిస్తూ అన్నాడు.

ఆ ఎస్.ఐ. తన చేతిలో అప్పటి వరకూ వున్న సిగరెట్ని పారేసి 'చెప్పండమ్మా' అని ఆవిడను చూస్తూ అడిగాడు.

'రాజన్న' అని నా భర్తని పోలీసులు తీసికెళ్ళారని తెల్పింది. ఎక్కడున్నారో తెల్సుకుందామని, చూద్దామని వచ్చాను అని ఆవిడ చెప్పింది.

ఎస్.ఐ. రెండు నిమిషాలు ఆలోచించాడు.

'రాజన్న గారి భార్య మీరు... రాజన్న గారిని పోలీసులు తీసికెళ్ళారా... నాకు తెలీదే... రాజన్నగారిని తీసికెళ్ళే రూల్స్ ప్రకారం నేనే తీసికెళ్ళాలే...' అని ఎస్.ఐ. 'నేను కనుక్కొని మీకు 'ఇన్ ఫాం' చేస్తాను. కంగారు పడకండి అన్నాడు. తర్వాత మళ్ళీ 'పాపం ఏకల్లో మీరొక్కరూ వచ్చినట్టున్నారు. అసలే ఈ

ఆనందదీపాలు

చిరుచిరు నవ్వుల దీపాలు
జ్వలిత నేత్ర కాంతుల దీపాలు
సిరిసిరి మువ్వల దీపాలు
విరసిన వెన్నెల దీపాలు

ఆకాశంలో తారల్లాగ
మిలమిల మెరిసే దీపాలు
మా ఆశల దీపాలు
మాయని మమతల దీపాలు

సన్న జాజుల పరిమళాలతో
ఇల్లంతా విరబూసే
తెల్లని మల్లెల దీపాలు
ముంగిల ముత్యాల దీపాలు

ఆట పాటలలో
అలసే సాలసీ
అమ్మను చేరిన దీపాలు
అల్లరి నవ్వుల దీపాలు

స్వాతి జల్లుల దీపాలు
సరిగమ పాడే దీపాలు
నవ్వుల జల్లుల దీపాలు
అల్లరి పిల్లలు దీపాలు

మాయామర్మం తెలియని దీపాలు
పాలవెన్నెల దీపాలు
పసిడిమొగ్గల దీపాలు
పగడపు నవ్వుల దీపాలు

పంచదార చిలుక పలుకల దీపాలు
శతకోటి కాంతుల దీపాలు
కనులకు కనపడని
దేవుని ప్రతిరూపాల దీపాలు.

— 'కింబర్లీ'

ఊళ్ళో లైట్లు కూడా బాగాలేవు. రండి... మీ ఇంట వరకూ తోడొస్తాను... పదండి... అన్నాడు ఎస్.ఐ.
— ఆవిడ పిల్లడిని ఎత్తుకుని వెనక నడవగా ఎస్.ఐ.

ముందు నడుస్తూ, ఆవిడకి దారి చూపించాడు. ఆవిడను ఇంటిదగ్గర దిగబెట్టాక 'వెళ్ళొస్తానమ్మా... రేపుదయం వేనాచ్చి రాజన్నగారి ఆమాకీ చెప్తాను. వస్తానమ్మా. నమస్కారం' అని ఆవిడకు రెండుచేతుల్లో నమస్కరించి ఎస్.ఐ. వెళ్ళిపోయాడు.

** ** *

— కనుగుడ్ల మీదికి రెప్పల్ని లాక్కున్నా ఆ రాతంతా ఆవిడకి నిద్రలేదు. గోడమీద బట్టిలా ఆవిడ గుడిసెలో తిరుగుతూనే వుంది. పోలీస్ స్టేషన్లో కానిస్టేబుల్, ఎస్.ఐ. తనపట్ల ప్రసరించిన తీరు ఆమెకు గుండుసూదుల్లా గుచ్చుకుంటూనే వుంది.

'డిస్ట్రిక్ట్ హెడ్ క్వార్టర్స్ కి వెళ్తే మీకేదైనా విషయం తెలిస్తే తెలవాచ్చు' అని పోలీస్ కానిస్టేబుల్ పరాగ్గా అన్నమాట ఆవిడలో గింగుర్లు తిరుగుతోంది. అక్కడ కూడా పరిస్థితి ఇలాగే వుంటే... పరిస్థితి ఇలాగే వుంటుంది. అయినా తప్పదు.

తెలతెలవారుతోంది. గవర్నమెంటు ఉద్యోగిలా శాపీగా సూర్యుడు లోకమీదకు అడుగుపెడుతున్నాడు. పిల్లాడ్ని తీసుకుని బయల్దేరింది.

— బస్సు దిగి నరకంలా వున్నబస్టాండులో ఓ మూల నిలబడింది. అటూ ఇటూ చూసింది.

పక్కనే వున్న ఓ బడ్డి దగ్గర ఓ వ్యక్తి ఓ తాగు తున్నాడు.

అతన్ని అడిగింది.

అతడు ఆమెను తేరిపార చూశాడు. ఆమె వివరాలు కనుక్కొని అతను విచారించేడు.

'అయ్యో పాపం. అంత దూరం నుంచి శ్రమపడి వచ్చారా. మీ ఊళ్ళో వున్న మా వాళ్ళ నెవర్నడిగినా చెప్పేవారే... నిన్న నేను నైట్ డ్యూటీయే చేశానే. రాజన్న అనే వ్యక్తిని మా వాళ్ళవళ్ళూ తీసికొచ్చినట్టు లేదే... అయినా కనుక్కుందాం రండి...' అని మళ్ళీలో వున్న ఆ పోలీస్ కానిస్టేబుల్ అమిత దయతో పిల్లాడి రెక్క పుచ్చుకుని నడిపిస్తూ, ఆమెకు సానుభూతి చూపిస్తూ పోలీస్ స్టేషన్ కి తీసికెళ్ళాడు.

పోలీస్ స్టేషన్ వచ్చగా రాజమహిల్లా వుంది. ఆ రాజమహిల్లా వరండా దాటి వెళ్ళాక ఓ విశాలమైన హాలుంది. ఆ హాల్లో అటూ ఇటూ అందమైన సోఫాలున్నాయి. ఆ సోఫాల మీద ఒక వేపు ఫాకీరంగు దుస్తుల్లో ఇద్దరు పోలీస్ అధికారులు, ఎదురుగా వున్న ఇంకో సోఫా మీద స్వచ్ఛమైన ధవళ వస్త్రాల్లో ఓ నలుగురు వ్యక్తులు కూర్చొని వున్నారు. ధవళ వస్త్ర వ్యక్తుల చేతుల్లో సిగరెట్లున్నాయి.

అందులో ఒక ధవళ వస్త్ర వ్యక్తివేపు చూసాడు ఒక పోలీసు అధికారి. ఆ వ్యక్తివేపు చూసి పోలీసు అధికారిలా అన్నాడు.

'ఆ దేవాలయంలో బంగారు విగ్రహం మీరు ఎత్తు కొని వెళ్తుండగా పూజారి కూడా చూశారు. మీ తాలూకాలో వున్న 26 దేవాలయాల్లోని బంగారు విగ్రహాల్ని కూడా మీరే ఎత్తికెళ్ళారని, వాటిని కరిగించి అమ్మేసుకున్నారని అభియోగం... దీనిపై 'మీ సంజా



యివీ ఏమిటి?' అని అడిగాడు మర్యాదగా ఆ దొంగని.

'వార్డు మెంబరుషిప్ కోసం గుడిసలంటించానంటే ఒప్పుకుంటాను, చైర్మన్ పదవికోసం కొట్లాటలు జరిపించానంటే ఒప్పుకుంటాను, ఎమ్మెల్యే పదవికోసం హత్యలు జరిపించానంటే ఒప్పుకుంటాను. కానీ మహా ప్రభూ! గుళ్ళో బంగారు దేవుణ్ణి ఎత్తికెళ్ళే జాతి ద్రోహం నేనెయ్యలేదు. నమ్మండి... మీ పెద్దల సాక్షిగా, పెద్ద మంత్రిగారి సాక్షిగా నేనంత నీచానికి దిగ జారానని మీరు అనుకుంటే సరి... మీరు కానిస్టేబుల్ గా వున్న దగ్గర్నుంచి నేను దొంగతనాలే చేస్తున్నాను. ఏ నాడైనా ఇలాంటి పాపపు పని చేశానా సి.ఐ. గారూ' అని ఆ పక్కన కిళ్ళీ నవుల్తున్న సి.ఐ. వేపు చూశాడు ధవళ వస్త్ర వ్యక్తి.

'నిజం... నిజం...' అని సి.ఐ. గారు అన్నారు. 'మీరు దొంగతనం చెయ్యలేదని, మా పై అధికారుల సాక్షిగా చెప్పారు కాబట్టి నమ్ముతున్నాను... మీ మాటల్లో నిజమే నాకు వినిపిస్తోంది... మీరు వెళ్ళండి... అని ఎస్.ఐ. అన్నాడు వెంటనే మరో ఆలోచన చేయ కుండా.

—ఆ సమయంలో పోలీస్ కానిస్టేబుల్, ఆ అడ మనిషిని అక్కడికి తీసికెళ్ళాడు.

'ఎవరు మీరు' అని ఎస్.ఐ అడిగాడు.

'పెద్దయ్యగార్ని కలవడానికి వచ్చారు' అని కాని స్టేబుల్ అన్నాడు. 'లోనికి తీసుకెళ్ళు' అని పక్కనే వున్న సి.ఐ. అన్నాడు.

ఆ హోలుకి ఆనుకుని వున్న ఓ గదిలోకి తీసికెళ్ళాడు కానిస్టేబుల్.

ఆ గది విశాలంగా వుంది. ఆ గది అందంగా వుంది. ఆ గదిలో ఒక పక్క విశాలమైన టేబుల్ ముందు రివాల్యంగ్ కుర్చీలో అయిదు పదుల వ్యక్తి కూర్చుని వున్నారు.

ఆ టేబిల్ చుట్టూ వున్న కుర్చీల్లో ఒక అరడజను మంది చిన్నయ్యగార్లు కూర్చుని వున్నారు.

అడమనిషి వచ్చిన పనిని పెద్దయ్యగారిలో చెప్పేసి



ఆనంద దీపావళి' చిత్రం: పద్మరాజు

కానిస్టేబుల్ బయటికి వచ్చేశాడు.

ఆ తర్వాత— ఒక ఎస్.ఐ. తన సీట్లోంచి లేచి 'రండి కూర్చోండి' అని అవిడతో చెప్పాడు.

పెద్దయ్యగారు అవిడను చూసి వివయంగా, మర్యాదగా అవిడ వచ్చిన పని గురించి అడిగారు. ఆ పెద్దయ్యగారు చెప్పిన మీదట ఇంకో చిన్నయ్యగారు 'పాయింట్లను నోట్' చేసుకున్నారు

ఆయన అడిగిన వాటికన్నింటికీ అవిడ జవాబు చెప్పింది.

'రాజన్న గారి పేరు వేసు విన్నానమ్మా... వారంటే నాకు గౌరవం... మన పెద్ద మంత్రిగారు చెప్పినట్లు ప్రజల కోసం ఆలోచించే ప్రతివారూ దేశభక్తులే... అలాంటప్పుడు ప్రజలకోసం బాధలను భరించే రాజన్న గారు మహాత్ములు కదమ్మా... మహాత్ముల్ని మేమేం చెయ్యగలవమ్మా... ఏం చెయ్యలేం... నారు కన్విస్టే

భక్తితో నమస్కరించడం తప్ప. కానీ రాజన్నగారిని మేం తీసికెళ్ళలేదమ్మా... కంగారు పడకండి... మీకెవరో తప్పదు వార్త చెప్పారు... అయినా అమ్మా... ఇంకో విషయం...'

అని చెప్పబోతుండగా ఇంతట్లో ఒక కానిస్టేబుల్ కప్పతో కాఫీ తెచ్చి అవిడకిచ్చాడు.

పెద్దయ్యగారు తమ ప్రసంగం కొనసాగించారు.

'పుకార్లు కానీ, అక్షేపాలు కానీ, అభియోగాలు కానీ ఇవన్నీ మా డిపార్ట్ మెంట్ మీద ఎక్కువైపోయాయమ్మా... అదే నా బాధ... మీ భర్తగారికొచ్చిన ప్రమాదమేమీ లేదు... నమ్మండి' అని ఎస్.ఐ. గారు కొండంత మాటల నమ్మకాన్నిచ్చేరు అవిడకి.

—ఆ తర్వాత అవిడ వెళ్ళోస్తానన్నట్టుగా నమస్కరించింది అక్కడున్న అధికారులకు.

'మీరు శ్రమపడి ఇంతదూరం వచ్చారు... పాపం... మీరు మన జీపులో వెళ్ళండి...' అన్నారు ఎస్.ఐ. గారు మళ్ళీ.

'వద్దండి... బస్సులో' అవిడ ఇంకేదో అనబోయింది.

'లేదమ్మా... మా దగ్గరకు ఎవరు ఫిర్యాదు చేయ దానికొచ్చినా ఆ పనయ్యాక, మేం సగౌరవంగా ఇళ్ళకు దిగబెడతాం. అందులోనూ ఈ పోలీసులన్నల దగ్గర కొచ్చిన అడపడుచులు మీరు...' అని కూడా అన్నారు బండ పెదవుల మీదకు వెండి చిర్నవున్న పులుము కుంటూ.

అవిడ పిల్లడిని తీసుకుని గదిలోంచి బయటికొచ్చింది.

*** ** *

48 గంటలైంది భర్తని పోలీసులు తీసికెళ్ళారన్న వార్త తెలిసి. ఏ క్షణమైనా ఏ మంచి మాటైనా భర్త స్నేహితులు వచ్చి చెప్తారని ఆశతో కొన్నిగంటల పాటు గుమ్మం ముందు కూర్చుంది అవిడ. ఎవరూ రాలేదు.

అప్పుడే చలుక్కున అవిడకో ఆలోచనొచ్చింది. లోన గుడిసెలో కొడుకు నిద్రపోతున్నాడు. వాడి వేపు ఒకసారి చూసి బయటికొచ్చింది.





ఊరికి ఎడమవేపున పెద్ద బంగళా వుంది. ఆ బంగళాలో ఊరి పెద్ద రాజుగారు వుంటున్నారు. ఆయనకో యాభై ఏళ్ళంటాయి. ఆవిడ ఆ బంగళా కెళ్ళి ఆయన గురించి వాకబు చేసింది.

'లేరమ్మా... మంత్రిగారొస్తే గెస్ట్ హౌసుకెళ్ళారు. అక్కడి కెళ్ళండి' అని రాజుగారింట్లో చెప్పిన మీదట ఆవిడ ఆ గెస్టు హౌసుకెళ్ళింది.

ఆ గెస్ట్ హౌస్ ముందు చాలా విదేశీ, స్వదేశీ కార్లు న్నాయి. ఆ గెస్ట్ హౌస్ గేటుముందు చాలా మంది మనుషులున్నారు. అక్కడ రాజుగారి గురించి వాకబు చేస్తే అక్కడి మనుషులు వెంటనే ఆవిడని లోనికి వెళ్ళ మని చెప్పారు.

మెట్లెక్కి, ఒక విశాలమైన గది వేపు నడిచిందావిడ. ఆ గది ముందు ఒక జవాను హుందాగా నిలబడున్నాడు. వాడు ఆమెను చూడగానే మర్యాదగా వివరాలడిగేడు.


ఆ తర్వాత—

'లోని కెళ్ళండి... రాజుగారిలోపాలు మంత్రి గారు కూడా లోనున్నారు...' అని చెప్పి ఆ జవాను తలుపు తీసి లోనికి దారి చూపించాడు.

లోన — గదిలో —

విశాలమైన పరుపు మంచమీద మంత్రిగారు మరం చేసుకుని కూర్చుని వున్నారు. ఆ మంచానికి ఎదురుగా ఒక చీరీదైన కుర్చీలో రాజుగారు, కొంతమంది పరి-

ఇక్కడ ఎవరూ లేరు.
WISH YOU HAPPY DIWALI
అన్న గాంతు మాత్రం
వినబడు తుంది...
ఎవరబ్బి ఆది?



వారం కూర్చుని వున్నారు.
ఆవిడ లోనికి రావడం అందరూ చూశారు.
'వెనుమ్మా... ఏం కావాలి... ఎవరు మీరు...' అని

రాజుగారే ఆమెనుదయగా ప్రశ్నించారు.
చెప్పిందావిడ.

ఆవిడ మాటలు విన్నాక చిన్నగా నవ్వుతూ రాజు గారు 'చూడమ్మా... ఆయన మన మంత్రిగారు... మీరు చెప్పింది వారుకూడా విన్నారు... దానికి జవాబు వారే చెప్పగలరు' అని చెప్పి మంత్రిగారి వేపు చూశారు. మంత్రిగారి వేపు తిరిగి నమస్కరించిందావిడ.

'మీరు రాజన్నగారి భార్య' అని మంత్రిగారు అని, లేచి 'నమస్కారమ్మా' అని కూర్చొని, 'కూర్చోండి' అని ఆవిడకు ఒక ఖరీదైన కుర్చీ చూపించారు.

ఆ తర్వాత అక్కడే వున్న తమ కార్యదర్శిని పిల్చి 'చూడండి మొదలియార్ గారూ, వీరి భర్తగారిని మన పోలీసులు తీసికెళ్ళారని వీరు పేర్కొంటున్నారు. ఆ రాజన్న గారిని ఎవరు తీసికెళ్ళారో, ఎందుకు తీసి కెళ్ళారో, ఎక్కడున్నారో కనుక్కొని అయిదు నిమిషాల్లో చెప్పండి... అలాగే ఎస్.పి. గారిని ఒకసారి రమ్మనమని చెప్పండి...' అని ఆజ్ఞాపించారు.

మొదలియార్ గారు బయటికెళ్ళారు.

ఆ తర్వాత మంత్రిగారు అక్కడే వున్న ఓ జవాను వైపు చూశారు. ఆ మాపులోని ఆజ్ఞను శిరసా స్వీకరించి ఆ జవాను రెండు నిమిషాల్లో ఒక చల్లటి పానీయాన్ని ఆవిడకిచ్చాడు.

'స్వీకరించండి...' మర్యాదగా అన్నారు మంత్రి

మా ఖాతాదారులకు, శ్రేయోభిలాషులకు
దేవినాళి శుభాకాంక్షలు!

అందమైన
చీరలకు నెలవు!
అందాల భామల
వస్త్రాలకొలువు!!

గాంధీకాటన్, ముంగాకోటా
పటాణి, గార్డెన్ సిల్క్, విమల్
మణిపురి, చందేరి, కరిష్మా
మరెన్జో క్రాఫ్టరకముల చీరలు
మరియు సలాఫర్ మాట్స్
మా ప్రత్యేకత!

మహిళలందరూ మెచ్చే నేటిమేటి షోరూమ్



ఆల్ ముల్క్

జె.డి. హాస్పిటల్ రోడ్, గవర్నర్ పేట
విజయవాడ-2 ఫోన్: 61709



గారు.
అయిదు నిమిషాల్లో వెనక్కి వచ్చారు మొదలియార్ గారు.

'రాజన్న గారిని పోలీసులు తీసికెళ్ళలేదని, ఎస్.పి. గారు చెప్పారండి... వారిప్పడే వస్తానన్నారు...' అని చెప్పారు.

'మీరే విన్నారు కదమ్మా... రాజన్న గారిని తీసికెళ్ళ లేదటమ్మా... అయినా కనుక్కంటాం... ఇంకేమైనా ఫిర్యాదుందా...' అని మంత్రిగారు అడిగారు.

'లేదండీ' అని అక్కడున్న వారందరికీ నమస్కరించింది.

మంత్రిగారు లేచి నమస్కరించారు.

3

— 60 గంటలైంది. భర్తని పోలీసులు తీసికెళ్ళారన్న వార్త తెలిసి ఏ క్షణమైనా, ఏ మంచి మాటైనా, భర్త స్నేహితులు చెప్తారని ఆశతో కొన్ని గంటలపాటు గుమ్మం ముందు కూర్చుంది ఆవిడ.

చీకటి పడింది. ఆవిడ మనసులో భయం చీకటి పడింది. కడుపులో పేగు కదిలినట్టు అనిపించిందావిడకు. వళ్ళంతా ఎందుకో చెమలు పట్టాయి.

భర్త ఏమయ్యాడు? ఏమయ్యాడు!

పదిహేనేళ్ళ బాల్యాన్ని బాధల్లో గడిపేసి, పదేళ్ళ ఆలోచనని బాధల కంకితం చేసి, నిప్పుగుండం బతుకుని నిండు గుండెతో ఆహ్వానించి, మసక పొరల్లేని, మాయ లేని, మాలిన్యం లేని వెలుగు కోసం నడిచే రాజన్న ఏ పెనుచీకటి చిట్టడవి ఊబిలో చిక్కుకుపోయాడు. రాజన్న ఏమయ్యాడు.

— అంతల్లో ఏవో అడుగుల చప్పుడు వినిపిస్తే ఆశగా చూసిందావిడ. ఆ వ్యక్తి దాదాపు పరుగెడు తున్నట్టుగా వచ్చాడు. అతను చెమలలోంచో, రక్తం లోంచో తీసిన మనిషిలా వున్నాడు.

'వదివా... ఫోరం... జరిగిపోయింది..... అన్నయ్యని పో... పోలీసులు కాల్చేశారు... ఇప్పుడే... ఇప్పుడే తెల్సింది.....' ఆ వ్యక్తి చెప్పాడు. 'చిట్టి కొండల పక్కనున్న అడవిలో... గంటయిందట...' అని కూడా చెప్పాడు. ఇంకేదో చెప్పబోయాడు.

— కానీ ఆవిడక్కడ లేదు. భర్త ఎక్కడా వచ్చే కొండలదారి ఆవిడకు తెల్సి. ఆ వెనకున్న అడవులన్నీ తెల్సి.

ఆ దార్లోనే ఆవిడుంది.

చీకటి చల్లగా వుంది. గాలి సత్తుగా వుంది. ఆ గాల్లో నెత్తుటి వాసన. చీకట్లో కన్నీటి ముద్దలా ఆవిడ. రాళ్ళు, రప్పలు, ముళ్ళకంపలు దాలుతూ, కొండల మధ్య నుంచి అడవిలోకి దారితీసిందావిడ.

పెనుకేక పెట్టింది. ఆ కేక పచ్చటి ఆకుల పాత్రి కడుపుల మీద ప్రతిధ్వనించింది. ఆ కేక పరుగెడు తున్న ఆవిడ కాళ్ళ వేళ్ళ మధ్యనుంచి జారి పడుతున్న ఇసుక రేణువుల్లో ప్రతిధ్వనించింది.

నిశ్శబ్దాన్ని పులుముకున్న అడవిలో వేర్లనుంచి శిరసు దాకా విషాదాన్ని మోస్తున్నట్టుగా చెల్లు.

ఓ చెల్లు ముందు నిలబడిందావిడ. ఆవిడ మాపులు

ప్రేమంటే...!

రాయిని విసిరేస్తే కాయ నిచ్చే

చెల్లు నడుగు ఏం చెబుతుందో!

ఎండిన పొలిండ్లను బిడ్డ నోట్లో కుక్కి ఆకలి కడుపుతో చాకిరి చేసే

తల్లి నడుగు ఏం చెబుతుందో!

రక్షరేఖగా అనురాగంతో

రక్షాబంధన మేసే

చెల్లి నడుగు ఏం చెబుతుందో!

తను కాలినా, తనువు కాలినా

క్రొవ్వొత్తిలా కరిగి వెలుగు నిచ్చే

స్త్రీమూర్తి నడుగు ఏం చెబుతుందో!

ప్రేమ కెంతటి చరిత్ర వుందో

ప్రేమ ఎంతటి పవిత్రమయిందో—

—హిమజా రమణ

మేల్కొన్న ఆకుల్లా వాడిగా వున్నాయి.

ఎక్కడా మనిషి అలికిడి లేదు. శక్తిని నరనరానా కూడ దీసుకుని మళ్ళీ పెనుకేక వేసిందావిడ. ఎక్కడో ఒక రెమ్మ తెప్పరిల్లి చిన్న శబ్దం చేసి జవాబు చెప్పింది అంతే.

మళ్ళీ కేక వేయడానికి ప్రయత్నించి ఆవిడ అగి పోయింది.

ఆవిడ నరంలో భయం ఒక్కసారి ప్రవహించింది. ఆవిడ కళ్ళల్లో దుఃఖం జలజల కారింది.

ఆవిడ అరికాళ్ళ కింద చల్లగా వుంది. అది నీరు కాదని ఆవిడ చలుక్కున గుర్తుపట్టింది. కళ్ళు చిట్లించు కుని చూసింది. ఒంగోని చేత్తో అక్కడి మట్టి ముద్దని తీసుకుని చూసింది. ఆ మట్టిముద్ద వేడిగా వుంది. ఆ మట్టి ముద్ద ఎర్రగా వుంది. అది రక్తం. అది తన భర్త రక్తం. తను తన రక్తాన్ని గుర్తుపట్టగలదు.

పిడికిలిలో రక్తం ముద్ద. అది భర్త గుండెకాయలా అనిపించిందావిడకు.

— ఒక్కసారి ఆ నేలమీద పడిపోయింది.

కొన్ని నిమిషాలు గడిచాయి. సేద తీరి చుట్టూ చూసింది.

ఆవిడ గుండె చప్పుడే అడవిలో ప్రతిధ్వనిస్తోంది.

చీకట్లో ఏడుస్తూ, రాళ్ళ మీంచి నడుస్తూ, ముళ్ళ మీంచి నడుస్తూ రక్తంలా పారే ఏటి పక్కనుంచి

నడుస్తూ, పడుకున్న చెల్ల పక్కనుంచి నడుస్తూ, ఉరిక్కి పడి లేచి చూసే పిట్టల పక్కనుంచి నడుస్తూ —

అడివంతా తిరిగింది ఆ తల్లి. ఆ తల్లికి అడవి తల్లి విజం చెప్పలేదు. భర్తని చూపించలేదు. మళ్ళీ చెల్లు దగ్గరకొచ్చింది.

మట్టిలోకి ఇంకీ పోతున్న రక్తాన్ని ముట్టుకుని, ముట్టు క్షుని చూసింది. చుట్టూ వెతికింది. అక్కడ చెల్లు వేళ్ళ పక్కన పెన్ను కనిపించింది. దాన్ని పోల్చుకుంది. ఆ పెన్ను పక్కన—

కొన్ని కాగితాలు. అవి మట్టిరంగులో నేలలా వున్నాయి. వాటి మీద అక్షరాలు చెమ్మ తగలగానే నేల మీద మొలుస్తున్న పచ్చటి మొలకల్లా వున్నాయి. వాటి వేపు ప్రేమగా చూసిందావిడ. వాటిలో భర్తని ప్రేమగా చూసుకుందావిడ. ఆ కాగితాల్ని ఏరి చేత్తో పట్టు కుందావిడ.

ఒక్కసారి, ఇంకొకసారి, మరొకసారి ఆ చెల్లు వేళ్ళ లోకి ఇంకుతున్న భర్త రక్తంవేపు చూసి వెను దిరిగింది.

4

తెల్లగా పగలుంది.

ఆ పగటి వెల్తురులో ఎందుతూ ఆవిడ నడుస్తోంది. నడుం నొప్పెడితే అంతవరకూ ఎత్తుకున్న కొడుకుని దించి, గడిచిన దారిని చూసింది. ఆ దార్లో ఎవరూ లేరు. ముందుకి చూసింది. భర్త నడుస్తున్నట్టుగా అనిపించింది.

చేతిలోని కాగితాలవేపు చూసింది.

'మన గొంతుల్లోంచి మాటల్ని రానియకుండా, మన గుండెల్లోకి ప్రాణ వాయువును పోనీకండా, మన నడకలో మనల్ని నడవనియకండా, మన కళ్ళలో మనల్ని చూళ్ళీయకుండా, చేస్తున్న వాళ్ళే మనకి శత్రువులని ప్రతి ఒక్కరికీ తెలవడానికే ఈ కాగితాలు. ప్రతి ఒక్కరికీ ఈ కాగితాలు అందాలి. నేలమీద విత్తుల్లా ఆలోచన మొలవాలి... అందుకే నే వెళ్ళున్నాను... మన సభలు జరిగిన మర్నాడే నేనొచ్చేస్తాను... బాధలు కొన్నాళ్ళే...' అయిదు రోజుల కింతం ఓ తెల్లవారుఝామున భర్త వెళ్ళా అన్న మాటలివి.

'ప్రతి ఒక్కరికీ ఈ కాగితాలు అందాలి...' దృఢంగా నిశ్చయించుకుందావిడ.

కొడుకు వెయ్యి పట్టుకుని నడిపిస్తూ, తను నడుస్తోంది. వాళ్ళిద్దరూ ఆ కాగితాల్లోని అక్షరాలు లేచి నడుస్తున్నట్టుగా వున్నారు.

ఫర్లాంగు దూరం నడిచింది.

విదురుగా చూసింది. రోడ్డు మొదల్లో, మలుపు దగ్గర వికృతంగా రాబందులా ఏదో కనిపించింది.

— ఆవిడ కొడుకు వేపు ప్రేమగా చూసి, కొడుకు చేయి పట్టుకుని ముందుకు నడిచింది ధైర్యంగా.

— అది రాబందు కాదు. పోలీసు జీపు. అది వాళ్ళిద్దరి పక్కన ఆగింది. అందులోంచి ఎస్.పి.గారు, ఇద్దరు కానిస్టేబుళ్ళు దిగారు.

ఎస్.పి. ఆవిడకి నమస్కరించాడు. కానిస్టేబుళ్ళు వినయంగా ఆవిడకిరుపక్కలా నిల్చున్నారు.

జనప్రియ పుస్తకమాల

సెల్ఫ్ హెల్ప్ బుక్: డా॥ టి.ఎన్.కెవ్ ధ. 15-00

సెల్ఫ్ హెల్ప్ బుక్ అంటే ఏమిటి? ఎందుకూ హెల్ప్ బుక్ అంటే ఏమిటి? ఆరంభించవచ్చు? మనోవిశ్లేషణ అంటే? సెల్ఫ్ హెల్ప్ బుక్ వల్ల ఉపయోగాలు. హెల్ప్ బుక్ పై డా॥ సుబ్రహ్మణ్య పుత్రేక ఇంటర్వ్యూ బి.సి. పుత్రేకత.

హెల్ప్ బుక్: డా॥ టి.ఎన్.కెవ్ ధ. 15-00

హెల్ప్ బుక్ శాస్త్రీయత, హెల్ప్ బుక్ ఉపయోగాలు తెలియజేసే శాస్త్రీయ గ్రంథం.

మనసు-మర్మం: ఎ.వెంకటేశ్వరరెడ్డి ధ. 15-00

సైకాలజీపై పుస్తకము శాస్త్రీయ గ్రంథం. ఒకటి చెయ్యాలనుకూని మరొకటి తెలియకనే మరొకటి ఎందుకు చేస్తావు? మరొకటి చేయవద్దే, సంచలనం లేదు. మనసులంటే భయమా? మమ్మల్ని మరొకటి బద్ధకం వలనంటే?

స్వస్థ సంధేగం: ఎ.వెంకటేశ్వరరెడ్డి ధ. 20-00

కలలపై ప్రాయశ్చిత్తం మరొకటి శాస్త్రీయ సిద్ధాంతాల ఆధారంగా మి కలలకు భాష్యం చెప్పడం ఎలా? మమ్మల్ని మరొకటి తెలుసుకోవడం ఎలా? మనసులకు పరిష్కారమే? ఇది కలలపై మెలవడం పుస్తకము శాస్త్రీయ గ్రంథం.

హోమియో-చికిత్స: డా॥ రియాజ్ ధ. 10-00

అల్లసాని, హోమియో పైజ్యులకు పుస్తకం. హోమియో చికిత్స, హోమియో పైజ్యుల విధానం, సామాన్య బిచ్చుకలు - వంటి చికిత్స వివరాలను బహిష్కరించి.

ఆయుర్వేద చికిత్స: డా॥ అన్నయ ధ. 18-00

భారతీయ వైద్య శాస్త్రమైన ఆయుర్వేద చికిత్స - ఆయుర్వేద వైద్య విధానం, వివిధ రకాల సామాన్య బిచ్చుకలు, నివారణ సాయాలు వివరాలను బహిష్కరించి.

ఆరోగ్య చంద్రిక: డా॥ ఆర్.కె.బిజ్జల ధ. 20-00

ఎన్నో ఏళ్ళుగా ఆయుర్వేద వైద్యులైన ఆచార్యులు ఇప్పుడు కొన్ని అనుభవంతో వారి 500 పైగా బిచ్చుకలకు వైద్య చికిత్స తెలియజేసే పుస్తకం.

మాతా శిశు సంరక్షణ: డా॥ లక్ష్మీనరసింహులు M.B.B.S; ధ. 15-00

ఇందులో శ్రీ ప్రభుష జననం, బాల్యం, గర్భధారణ, శిశువు పెంపొందించుట, గర్భిణీ శ్రీలలో వచ్చు బిచ్చుకలు - తీసుకోవలసిన జాగ్రత్తలు, ఆహారం, బిచ్చుకలు, నివారణ, పిల్లల పెంపకం శాస్త్రీయంగా వివరాలను బహిష్కరించి.

మాజిక్: బి.వి.సామయ్య "షాడో" ధ. 15-00

ఆంధ్ర ప్రదేశ్ "షాడో" తన దైన శైలిలో మమ్మల్ని నిశ్చయించుకునే బిచ్చుకలు. పుస్తకం అవసరమైన బిచ్చుకలతో "మాజిక్" లోని సుట్టు తెలియజేస్తూ వెలువరించిన మాజిక్ బుక్.

యోగా సనములు: కె.కె.చంద్రశేఖర్ ధ. 12-00

సంపూర్ణ ఆరోగ్యానికి యోగా సనలు అవశ్యకత, యోగా సనల నిర్వహణ (సూత్రం) ఏ ఆధారం వల్ల ఏ ఉపయోగం. ఆహార నియమాలు చర్చించబడినవి.

'అయామ్ వెరి సారీ మై డియర్ సిస్టర్... రాజస్థా గార్మి ఎవరో గుర్తు తెరిని వ్యక్తులు పాత కక్షల కారణంగా వంపేరమ్మా... శాంతి భద్రతల్ని కాపాడేందుకు ఎంత శాయశక్తులా ప్రయత్నిస్తున్నప్పటికీ జరిగేవి జరిగి పోతున్నాయమ్మా... రాజస్థా గారి హత్య వెనక అంత ర్జాలీయ శక్తుల హస్తముందని పెద్ద మంత్రిగారు కూడా అభిప్రాయం వ్యక్తపరిచారమ్మా... ఇదిగోండమ్మా... అందుకోండి రాజస్థా గారి మృతికి కళావికలైపోయిన గుండెలో పెద్ద మంత్రిగారు తమ కుటుంబ సభ్యులకు సంతాప సందేశాన్ని అందజేయమన్నారుమ్మా...' అని ఎస్.వి. ఆ సంతాప సందేశాన్ని అక్కడే మొహం మాడ్చుకుని విషాదంగా చదివాడు.

— అవిదా మాటల్ని విన్నాడు. సందేశాన్ని విన్నందు కోలేదు. ఆ సమయంలో అవిడ తన కుడి చేతి ఫిడికిట్లో పున్న కాగితాల్ని వెనక్కి దాచేసింది.

ఎస్.వి. ఆ కాగితాల్ని చూసేడు. స్పష్టంగా చూశాడు. అంతవరకూ ఆయన ముఖంలో పున్న విషాదం రాదంగా మారిపోయింది.

'మాడమ్మా... మన ఆడపడుచులు హాయిగా ఇళ్ళ ముంగిళ్ళలో ముగ్గులు పెట్టుకుంటూ, వంట గదుల్లో ఊరగాయల్ని సర్దుకుంటూ, బట్టల కొట్లలో ఏరల్ని ఎంపిక చేసుకుంటూ, సినిమా తారల గురించి మాట్లాడు కుంటూ చక్కగా, నిష్పాచిగా వుండాలమ్మా... కానీ ఇలాంటి హానికరమైన కాగితాల్ని పట్టుకోగూడదమ్మా... తప్ప...' అని ఎస్.వి. ఆమె చేతినుంచి బలవంతంగా ఆ కాగితాల్ని లాక్కోడానికి ప్రయత్నించాడు. పిడికిట్లో కాగితాల్ని నొక్కిపట్టుకుని ఒక్కసారి వెనక్కి పరు గెట్టిందావిడ.

— పావుగంట గడిచింది. విశాలమైన రోడ్డుమీద వాడు నిలబడి వున్నాడు. వాడి మట్టూ చిరిగిపోయిన కాగితాలు. ఆ చిరిగిన ముక్కలు ముక్కలైన కాగితాల మధ్య ఒక చిరగని కాగితం. ఆ కాగితం జెండాలా రెపరెపలాడుతోంది. ఆ కాగితాన్ని చూశాడు వాడు. చేతిలోకి తీసుకున్నాడు.

వాడు తన చేతిని ఒకసారి భయం భయంగా చూసు కున్నాడు.

— పది నిమిషాల క్రితం నిర్జనంగా, దేశమంత విశాలంగా వున్న రోడ్డుమీద నిశ్చేజంగా పడిపోయిన తల్లి, రక్తసిక్తమైపోయిన తల్లి. బూలు కాళ్ళకింద నలిగి నలిగి కాగితాల్ని జారవిడిచి ఆరిపోయిన దీపం వత్తుల్లా తల్లి చేతి వేళ్ళు. ఊపిరి చూపుతో జీవులొంది తనవేపు చూసిన తల్లి వెచ్చని కళ్ళు...

— వాడికి తన అరచేతిలో, చేతిలోని కాగితంలో కన్పించాయి.

గట్టిగా ఊపిరి తీసుకుని, కళ్ళు తుడుచుకున్నాడు. విశాలమైన రోడ్డుమీద పచ్చటి మొలకలా వాడు. ఆ రోడ్డు మీద లీతాకుల్లా రెండు పాదాలు.



పల్లవి పబ్లికేషన్స్
 ఏలూరురోడ్ * విజయవోడ-2
 TEJA ADS